

**प्रादेशिक समाचार
आकाशवाणी, भोपाल
प्रातःकालीन समाचार**

सबसे पहले इस बुलेटिन के मुख्य समाचार :-

- 5 प्रधानमंत्री नरेंद्र मोदी आज दिल्ली में सेवा तीर्थ भवन परिसर का नामकरण करेंगे।
- 5 मुख्यमंत्री डॉ. मोहन यादव आज दमोह और छतरपुर जिले के दौरे पर रहेंगे। नोहलेश्वर महोत्सव और सामूहिक विवाह में शामिल होंगे।
- 5 केंद्रीय संचार मंत्री ज्योतिरादित्य सिंधिया ने डबरा के नवग्रह शक्तिपीठ प्राण प्रतिष्ठा महोत्सव में भाग लिया।
- 5 मुख्यमंत्री डॉ. मोहन यादव ने राज्य के पैरा स्विमर सत्येंद्र सिंह लोहिया को न्यूजीलैंड के कुक स्ट्रेट पार करने पर बधाई दी।

सेवा तीर्थ भवन-प्रधानमंत्री

प्रधानमंत्री नरेंद्र मोदी आज दिल्ली में सेवा तीर्थ भवन परिसर का नामकरण करेंगे। इसके बाद वे सेवा तीर्थ और कर्तव्य भवन-1 व 2 का उद्घाटन करेंगे। शाम को प्रधानमंत्री इसी परिसर में जनसभा को भी संबोधित करेंगे। इन नए परिसरों में प्रधानमंत्री कार्यालय और कई बड़े मंत्रालय अब एक ही जगह से काम करेंगे। सरकार का कहना है कि इससे कामकाज ज्यादा तेज, आसान और लोगों के लिए सुविधाजनक होगा।

मुख्यमंत्री-दमोह/छतरपुर दौरा

मुख्यमंत्री डॉ. मोहन यादव आज दमोह और छतरपुर जिले के दौरे पर रहेंगे। वे दमोह के नोहटा में नोहलेश्वर महोत्सव के शुभारंभ कार्यक्रम में शामिल होंगे। इस महोत्सव में देशभर के कलाकार और स्थानीय प्रतिभाएं सांस्कृतिक प्रस्तुतियां देंगी। इसके बाद मुख्यमंत्री छतरपुर के बागेश्वर धाम में गरीब परिवारों की कन्याओं के सामूहिक विवाह समारोह में शिरकत करेंगे।

ओलावृष्टि-राहत राशि

ग्वालियर में ओलावृष्टि से प्रभावित 8 गांवों के 1 हजार 711 किसानों के खातों में 20 फरवरी तक 2 करोड़ 63 लाख रुपये से अधिक की राहत राशि भेजी जाएगी। प्रदेश के जल संसाधन और प्रभारी मंत्री तुलसीराम सिलावट ने राहत वितरण की समीक्षा की और कहा कि कोई किसान राहत से वंचित न रहे। प्रभावित किसानों की सूची ग्राम पंचायतों में लगाई जाएगी और दावा-आपत्ति की व्यवस्था भी होगी।

अंतरराष्ट्रीय पैरा स्विमर-शुभकामनाएं, मुख्यमंत्री

मुख्यमंत्री डॉ. मोहन यादव ने पद्मश्री और राज्य के अंतरराष्ट्रीय पैरा स्विमर सत्येंद्र सिंह लोहिया को न्यूजीलैंड के कुक स्ट्रेट को सफलतापूर्वक पार करने पर बधाई और शुभकामनाएं दीं। सत्येंद्र सिंह लोहिया कुक स्ट्रेट पार करने वाले एशिया के पहले पैरा स्विमर बन गए हैं। उन्होंने तेज धाराओं, ठंडे पानी और कठिन मौसम का सामना करते हुए यह उपलब्धि हासिल की। 70 प्रतिशत दिव्यांग और वहीलचेयर बाउंड होने के बावजूद उन्होंने यह रिकॉर्ड बनाया है।

नवग्रह शक्तिपीठ-केंद्रीय मंत्री ज्योतिरादित्य सिंधिया

केंद्रीय मंत्री ज्योतिरादित्य सिंधिया कल रात ग्वालियर जिले के डबरा में नवग्रह शक्तिपीठ के प्राण प्रतिष्ठा महोत्सव में शामिल हुए। उन्होंने नवनिर्मित मंदिर में देवी-देवताओं के दर्शन किए और प्रदेश की खुशहाली की प्रार्थना की। श्री सिंधिया ने कहा यह शक्तिपीठ आने वाले समय में आस्था और धार्मिक चेतना का बड़ा केंद्र बनेगा। इस मौके पर पत्रकारों से बात करते हुए श्री सिंधिया ने भारत नेट योजना पर भी बात की। उन्होंने कहा कि इस योजना के तहत अब तक 2.14 लाख से ज्यादा ग्राम पंचायतें हाई-स्पीड इंटरनेट से जुड़ चुकी हैं।

बजट सत्र

संसद के दोनों सदनों में आज बजट सत्र के पहले चरण का आखिरी दिन है। अब अगले महीने की 9 तारीख से बजट सत्र का दूसरा चरण शुरू होगा, जो 2 अप्रैल तक चलेगा। सत्र के पहले चरण की शुरुआत 28 जनवरी को राष्ट्रपति द्रौपदी मुर्मू के दोनों सदनों की संयुक्त बैठक में अभिभाषण के साथ शुरू हुई थी।

10वीं बोर्ड परीक्षाएं

राज्य में 10वीं की बोर्ड परीक्षाएं आज से शुरू होने जा रही हैं। करीब 9 लाख से ज्यादा छात्रों के लिए प्रदेश भर में 3 हजार 856 परीक्षा केंद्र बनाए गए हैं। परीक्षाएं सुबह 9 से 12 बजे तक होंगी। नकल रोकने के लिए फ्लाइंग स्कॉड, सीसीटीवी निगरानी और थानों से प्रश्न-पत्र निकालने तक वीडियोग्राफी की व्यवस्था की गई है।

कृषि मंत्री-लोकसभा

कृषि मंत्री शिवराज सिंह चौहान ने कल लोकसभा में नेता प्रतिपक्ष राहुल गांधी पर तीखा हमला करते हुए कहा कि राहुल गांधी को देश के किसानों की चिंता नहीं है। श्री चौहान ने आरोप लगाया कि राहुल गांधी ने झूठ बोलने के सभी रिकॉर्ड तोड़ दिए हैं।

विक्रमोत्सव

उज्जैन में महाशिवरात्रि से विक्रमोत्सव 2026 का शुभारंभ होगा। यह महोत्सव सांस्कृतिक, सामाजिक और आर्थिक गतिविधियों का अनूठा आयोजन है। महाशिवरात्रि पर प्रसिद्ध संगीतकार प्रीतम 'शिवोऽहम्' प्रस्तुति देंगे। इस वर्ष 'सम्राट विक्रमादित्य अंतर्राष्ट्रीय सम्मान' मुख्य आकर्षण होगा। महोत्सव में मेलों, नाट्य प्रस्तुतियों, पुतुल समारोह और अंतर्राष्ट्रीय स्तर की प्रदर्शनियां आयोजित होंगी।

कुबेरेश्वर धाम

कुबेरेश्वर धाम में कल से रुद्राक्ष महोत्सव शुरू होने जा रहा है, जो 20 फरवरी तक चलेगा। श्री विठ्ठलेश सेवा समिति और जिला प्रशासन ने आयोजन की सफलता के लिए बड़े पैमाने पर तैयारियां की हैं। 12 सौ से ज्यादा सेवादार देशभर से तैनात किए गए हैं।

एशियन शूटिंग चैंपियनशिप

राज्य के शूटर ऐश्वर्य प्रताप सिंह तोमर ने नई दिल्ली में हुए एशियन शूटिंग चैंपियनशिप में 50 मीटर राइफल श्री पोजिशन फाइनल में नया वर्ल्ड रिकॉर्ड बनाते हुए स्वर्ण पदक जीता। टीम स्पर्धा में भी उन्होंने स्वर्ण पदक हासिल कर दोहरा गौरव दिलाया।

टी20 क्रिकेट

टी-ट्वेंटी क्रिकेट विश्व कप में भारत ने कल रात ग्रुप-ए के मैच में नामीबिया को 93 रन से हराया। भारत ने 20 ओवर में 9 विकेट पर 209 रन बनाए, जबकि नामीबिया 116 रन पर ऑल आउट हुई। कल अन्य मैचों में श्रीलंका ने ओमान को 105 रन से और इटली ने नेपाल को 10 विकेट से हराया। आज सुबह कोलंबो में ऑस्ट्रेलिया और जिम्बाब्वे, दोपहर दिल्ली में कनाडा और यूएई, और शाम चेन्नई में अमेरिका और नीदरलैंड्स के मैच होंगे।

कार्यशाला-सूचना और प्रसारण मंत्रालय

नई दिल्ली में कल सूचना और प्रसारण मंत्रालय ने एक खास कार्यशाला आयोजित की। इसमें देशभर के 15 हजार स्कूल और 500 कॉलेजों में कंटेंट क्रिएशन लैब्स शुरू करने की योजना पर चर्चा हुई। यह पहल 'ऑरेंज इकोनॉमी' का हिस्सा है। इसका लक्ष्य भारत को एनिमेशन, गेमिंग, विजुअल इफेक्ट्स और कॉमिक्स के क्षेत्र में दुनिया का बड़ा केंद्र बनाना है। सूचना और प्रसारण मंत्रालय के सचिव संजय जाजू ने कहा कि भारतीय रचनात्मक प्रौद्योगिकी संस्थान इस पूरे प्रोजेक्ट को संभालेगा।

मौसम

राज्य में सर्दी का असर धीरे-धीरे कम होने लगा है। 15 से ज्यादा शहरों में दिन का तापमान 30 डिग्री पार पहुंच चुका है और रात में भी 10 डिग्री से ज्यादा है। अगले दो दिन तक हल्की ठंड रहेगी, लेकिन इसके बाद न्यूनतम तापमान में 2-3 डिग्री की बढ़ोतरी होगी। मौसम विभाग के मुताबिक, पश्चिमी हिमालयी क्षेत्र में 13 और 16 फरवरी को दो पश्चिमी विक्षोभ एक्टिव होंगे। इसका असर पहाड़ों में तो दिखाई देगा लेकिन प्रदेश पर खास फर्क नहीं पड़ेगा।

अब कुछ समाचार संक्षेप में

5 आगरमालवा, नर्मदापुरम और झाबुआ में जनगणना 2027 की तैयारियां शुरू हो गई हैं, झाबुआ में कल अधिकारियों को प्रशिक्षण दिया गया। नर्मदापुरम जिले में 16 और 17 फरवरी को प्रशिक्षण दिया जाएगा।

5 होली पर्व पर जबलपुर और निजामुद्दीन के बीच साप्ताहिक होली स्पेशल एक्सप्रेस ट्रेन 2 और 9 मार्च को जबलपुर से रात 8.20 बजे प्रस्थान करेगी।

5 जनजातीय कार्य विभाग के मंत्री डॉ. कुंवर विजय शाह आज खण्डवा के माखनलाल चतुर्वेदी शासकीय कन्या महाविद्यालय में छात्रोत्सव कार्यक्रम “पंख” में मुख्य अतिथि के रूप में शामिल होंगे।

5 कटनी के ग्राम पंचायत सलैया प्यासी के ग्राम उत्तमपुर में कल जल जीवन मिशन के तहत नल-जल योजना का लोकार्पण कार्यक्रम आयोजित किया गया।

5 पन्ना में संस्कृति विभाग द्वारा जिला प्रशासन के सहयोग 15 फरवरी को जुगल किशोर मंदिर प्रांगण में महादेव पर्व का आयोजन किया जाएगा।

5 बुरहानपुर में कल एमएसएमई निर्माण उद्योगों के लिए शून्य दोष-शून्य प्रभाव विषय पर एक दिवसीय जागरूकता कार्यशाला का आयोजन किया गया।

5 जिला प्रशासन मंडला एवं किसान कल्याण तथा कृषि विकास विभाग द्वारा आज से दो दिवसीय मिलेट फूड फेस्टिवल का आयोजन स्थानीय पुलिस ग्राउंड में किया जा रहा है।

5 52वें खजुराहो डांस फेस्टिवल के दौरान 20 से 26 फरवरी 2026 तक खजुराहो एयरपोर्ट से स्काई-डाइविंग फेस्टिवल का आयोजन किया जा रहा है।

न्यूज फॉर हिन्दी वैब

(1) मुख्यमंत्री-दमोह/छतरपुर दौरा

मुख्यमंत्री डॉ. मोहन यादव आज दमोह और छतरपुर जिले के दौर पर रहेंगे। वे दमोह के नोहटा में नोहलेश्वर महोत्सव के शुभारंभ कार्यक्रम में शामिल होंगे। इस महोत्सव में देशभर के कलाकार और स्थानीय प्रतिभाएं सांस्कृतिक प्रस्तुतियां देंगी। इसके बाद मुख्यमंत्री छतरपुर के बागेश्वर धाम में गरीब परिवारों की कन्याओं के सामूहिक विवाह समारोह में शिरकत करेंगे।

(2) ओलावृष्टि-राहत राशि

ग्वालियर में ओलावृष्टि से प्रभावित 8 गांवों के 1 हजार 711 किसानों के खातों में 20 फरवरी तक 2 करोड़ 63 लाख रुपये से अधिक की राहत राशि भेजी जाएगी। प्रदेश के जल संसाधन और प्रभारी मंत्री तुलसीराम सिलावट ने राहत वितरण की समीक्षा की और कहा कि कोई किसान राहत से वंचित न रहे। प्रभावित किसानों की सूची ग्राम पंचायतों में लगाई जाएगी और दावा-आपत्ति की व्यवस्था भी होगी।

(3) नवग्रह शक्तिपीठ-केंद्रीय मंत्री ज्योतिरादित्य सिंधिया

केंद्रीय मंत्री ज्योतिरादित्य सिंधिया कल रात ग्वालियर जिले के डबरा में नवग्रह शक्तिपीठ के प्राण प्रतिष्ठा महोत्सव में शामिल हुए। उन्होंने नवनिर्मित मंदिर में देवी-देवताओं के दर्शन किए और प्रदेश की खुशहाली की प्रार्थना की। श्री सिंधिया ने कहा यह शक्तिपीठ आने वाले समय में आस्था और धार्मिक चेतना का बड़ा केंद्र बनेगा। इस मौके पर पत्रकारों से बात करते हुए श्री सिंधिया ने भारत नेट योजना पर भी बात की। उन्होंने कहा कि इस योजना के तहत अब तक 2.14 लाख से ज्यादा ग्राम पंचायतें हाई-स्पीड इंटरनेट से जुड़ चुकी हैं।

बाइट-केंद्रीय मंत्री

(4) विक्रमोत्सव

उज्जैन में महाशिवरात्रि से विक्रमोत्सव 2026 का शुभारंभ होगा। यह महोत्सव सांस्कृतिक, सामाजिक और आर्थिक गतिविधियों का अनूठा आयोजन है। महाशिवरात्रि पर प्रसिद्ध संगीतकार प्रीतम 'शिवोऽहम' प्रस्तुति देंगे। इस वर्ष 'सम्राट विक्रमादित्य अंतर्राष्ट्रीय सम्मान' मुख्य आकर्षण होगा। महोत्सव में मेलों, नाट्य प्रस्तुतियों, पुतुल समारोह और अंतर्राष्ट्रीय स्तर की प्रदर्शनियां आयोजित होंगी।

(5) मौसम

राज्य में सर्दी का असर धीरे-धीरे कम होने लगा है। 15 से ज्यादा शहरों में दिन का तापमान 30 डिग्री पार पहुंच चुका है और रात में भी 10 डिग्री से ज्यादा है। अगले दो दिन तक हल्की ठंड रहेगी, लेकिन इसके बाद न्यूनतम तापमान में 2-3 डिग्री की बढ़ोतरी होगी। मौसम विभाग के मुताबिक, पश्चिमी हिमालयी क्षेत्र में 13 और 16 फरवरी को दो पश्चिमी विक्षोभ एक्टिव होंगे। इसका असर पहाड़ों में तो दिखाई देगा लेकिन प्रदेश पर खास फर्क नहीं पड़ेगा।